



जनवरी-मार्च 2021

त्रैमासिक समाचार पत्र

गणतन्त्र दिवस समारोह

वर्तमान समय की महामारी स्थिति को ध्यान में रखते हुए एवं केंद्र सरकार द्वारा कोविड-19 से संबन्धित जारी किए गए एसओपी (SOP) का परिपालन करते हुए इस वर्ष संक्षिप्त रूप में निर्माणी परिसर के अंदर ही गणतन्त्र दिवस समारोह का आयोजन किया गया। उस दिन कार्यक्रम की शुरुआत हमारे महाप्रबंधक महोदय श्री एस. के. पट्टनायक द्वारा राष्ट्रीय ध्वजारोहण एवं राष्ट्रगीत गायन तथा डी.एस. सी के कार्मिकों के द्वारा सलामी शस्त्र के द्वारा की गयी। तत्पश्चात दरवानों, फायर ब्रिगेड, डीएससी के कार्मिकों द्वारा राष्ट्रीय सैलूट तथा मार्च-पास्ट किया गया। तदोपरांत हमारे महाप्रबंधक महोदय ने अपने संदेश के माध्यम से उपस्थित सभी अधिकारियों एवं कार्मिकों को संबोधित करते हुए उन्हें गणतन्त्र दिवस की शुभकामनाएँ दीं एवं निर्माणी की विशिष्ट उपलब्धियों पर प्रकाश डालते हुए यह विश्वास जताया कि भविष्य में निर्माणी और भी उन्नति के शिखर पर पहुंचने में अवश्य कामयाब होगी। इस अवसर पर कई अधिकारियों द्वारा की गयी विशिष्ट उपलब्धियों के फलस्वरूप उन्हें कलाई घड़ी प्रदान कर सम्मानित किया गया एवं कार्मिकों को विशेष नगद पुरस्कार से नवाजा गया। इसके अलावा 125 एमएम एचई के उल्लेखनीय उत्पादन के कारण एचएमएस अनुभाग के करीब 08 कार्मिकों एवं क्यूसी अनुभाग के करीब 02 कार्मिकों को विशेष ग्रुप अवार्ड प्रदान करते हुए पुरस्कृत किया गया। पुरस्कार वितरण के उपरांत उप श्रम कल्याण आयुक्त द्वारा धन्यवाद ज्ञापन के साथ ही कार्यक्रम की समाप्ति हुई।



राजभाषा चलशील्ड 2021

प्रत्येक वर्ष की भांति इस वर्ष भी निर्माणी के उत्पादन तथा गैर उत्पादन अनुभागों में राजभाषा कार्यान्वयन के क्षेत्र में सर्वोत्कृष्ट कार्य करने वाले अनुभागों को राजभाषा चलशील्ड तथा प्रशस्ति पत्र प्रदान करते हुए उन्हें सम्मानित तथा प्रोत्साहित किया गया। 26 जनवरी 2021 के दिन पी एंड पी अनुभाग को प्रथम स्थान प्राप्त करने पर राजभाषा उत्कर्षता प्रमाण पत्र एवं 1000/-रु. के नगद



पुरस्कार प्रदान किया गया तथा जीएमएस अनुभाग को द्वितीय उत्कृष्टता प्रमाण पत्र प्रदान कर सम्मानित किया गया।

राजभाषा कार्यशाला का आयोजन



जनवरी- मार्च की तिमाही के दौरान प्रांतीय भाषा में कार्मिकों को प्रशिक्षित करने के उद्देश्य से एक विशेष कार्यशाला का आयोजन किया गया। इस कार्यशाला में निर्माणी के कार्मिकों को प्रशिक्षकों द्वारा प्रांतीय भाषा बंगला में प्रशिक्षण दिया गया। कार्यशाला में बंगला भाषी के अतिरिक्त हिन्दी भाषी तथा अन्य भाषा- भाषी कार्मिकों ने भाग लिया।

राजभाषा प्रोत्साहन पुरस्कार

राजभाषा में कार्मिकों को अधिकाधिक कार्य करने के लिए प्रोत्साहित करने के उद्देश्य से भारत सरकार के प्रावधानों के अंतर्गत निर्माणी स्तर पर प्रोत्साहन योजना के तहत नगद पुरस्कार प्रदान करने का प्रावधान है। इस बार 09 कार्मिकों एवं 03 अधिकारियों को प्रोत्साहन योजना के तहत करते हुए सम्मानित किया गया। 18 मार्च 2021 को आयुध निर्माणी दिवस के अवसर पर अधिकारियों एवं कार्मिकों ने महाप्रबंधक महोदय के करकमलों से पुरस्कार प्राप्त किया।

पुस्तक मेला का आयोजन

आयुध निर्माणी दमदम के राजभाषा अनुभाग द्वारा निरंतर रूप से किए जाने वाले अभिनव प्रयायों की परंपरा को बरकरार रखते हुए माह जनवरी में दिनांक 25.01.2021 से 28.01.2021 तक राजभाषा पुस्तकालय की पुस्तकों को लेकर तीन दिवसीय पुस्तक मेला का आयोजन किया गया था। 25.01.2021 को महाप्रबंधक महोदय के द्वारा दीप प्रज्वलन के साथ पुस्तक मेले की शुरुआत हुई। इस मेले में सभी अधिकारियों तथा कार्मिकों ने काफी दिलचस्पी दिखाई एवं बहुत सारी पुस्तकों को पढ़ने के लिए इश्यू भी किया गया।



नराकास स्तर पर पुरस्कार

दिनांक 05/03/2021 के दिन आयुध निर्माणी बोर्ड द्वारा कोलकाता नराकास (कार्यालय-1) की 58वीं बैठक का आयोजन किया गया था जिसमें इस क्षेत्र में शामिल केंद्रीय सरकार के कार्यालयों द्वारा अप्रैल-जून 2020 की प्रगति रिपोर्टों का मूल्यांकन किया गया जिसके उपरांत आयुध निर्माणी दमदम को राजभाषा कार्यान्वयन के क्षेत्र में उनके द्वारा किए गए सराहनीय प्रयास के लिए तृतीय पुरस्कार से पुरस्कृत किया गया। इस विशिष्ट उपलब्धि हेतु आयुध निर्माणी दमदम के सभी अधिकारियों एवं कार्मिकों को हार्दिक बधाई एवं शुभकामनाएँ।



पूर्वी क्षेत्र सम्मेलन में पुरस्कार

दिनांक 20.02.2021 को आयुध निर्माणी बोर्ड द्वारा ऑनलाइन पर पूर्वी क्षेत्र राजभाषा सम्मेलन का आयोजन किया गया था। इस सम्मेलन में पूर्वी क्षेत्र के 13 निर्माणियों ने भाग लिया एवं राजभाषा के क्षेत्र में इन सभी निर्माणियों का मूल्यांकन करने के उपरान्त आयुध निर्माणी दमदम को उत्कृष्ट राजभाषा कार्यान्वयन हेतु प्रथम पुरस्कार से पुरस्कृत किया गया। इस विशिष्ट उपलब्धि के लिए आयुध निर्माणी दमदम अपने सभी अधिकारियों एवं कार्मिकों को बधाई देते हुए विशेष रूप से अपने महाप्रबंधक महोदय श्री सुनील कुमार पट्टनायक के प्रति अपना आभार व्यक्त करता है जिनके मार्गदर्शन के द्वारा ही यह पुरस्कार प्राप्त करना संभव हुआ।



आयुध निर्माणी दिवस का पालन

प्रत्येक वर्ष की तरह इस वर्ष भी 18 मार्च 2021 को आयुध निर्माणी दिवस का पालन किया गया। इस अवसर पर महाप्रबंधक महोदय श्री सुनील कुमार पट्टनायक द्वारा आयुध निर्माणी के ध्वज का ध्वजारोहण किया गया एवं आयुध निर्माणी के गीतों की प्रस्तुति हुई एवं महाप्रबंधक की अध्यक्षता में अधिकारियों एवं कार्मिकों द्वारा शपथ ग्रहण किया गया। तदोपरांत अपराह्न में निर्माणी परिसर में एक संक्षिप्त सांस्कृतिक कार्यक्रम का आयोजन किया गया जो कि निर्माणी के कार्मिकों के द्वारा ही पूरे उत्साह और उमंग के साथ प्रस्तुत की गयी। इस संदर्भ में यह उल्लेखनीय है कि विभिन्न क्षेत्रों में उत्कृष्ट कार्य निष्पादन हेतु अधिकारियों एवं कार्मिकों को विशेष रूप में पुरस्कृत किया गया जिसमें 1) माह के सर्वश्रेष्ठ कर्मचारी 2) वर्ष के सर्वश्रेष्ठ कर्मचारी 3) 05 कमेन्डेशन एवार्ड प्रदान किया गया साथ ही एचएमएस अनुभाग को रनिंग शीलड फॉर सेफ्टी से पुरस्कृत किया गया। इस अवसर पर हमारी निर्माणी के कार्मिकों के बच्चों के लिए भी ऑनलाइन पर आयोजित चित्रकला प्रतियोगिता के विजेताओं को पुरस्कृत करते हुए उन्हें प्रोत्साहित किया गया। तत्पश्चात शाम को कम्प्यूनिटी हॉल में आयुध निर्माणी दमदम के द्वारा उत्पादित किए उत्पादों की एक प्रदर्शनी का आयोजन किया गया था जिसके द्वारा बृहत मात्रा में लोगों को इससे संबंधित जानकारी मिली। इस संदर्भ में उल्लेखनीय है कि इस अवसर पर



बच्चों के लिए कविता पाठ का आयोजन भी किया गया था जिस कार्यक्रम को अपने-अपने बेहतरीन प्रदर्शन के द्वारा कार्मिकों के बच्चों एवं पत्नियों ने बहुत ही शानदार बनाया ।

चिकित्सा गतिविधियाँ

माह जनवरी-मार्च 2021 में हमारी निर्माणी के स्वास्थ्य क्लीनिक के द्वारा health care कार्मिकों के लिए कोविड-19 के रोकथाम हेतु विशेष टीकाकरण अभियान चलाया गया जिसके अंतर्गत निर्माणी स्वास्थ्य क्लीनिक के 17 कार्मिकों का टीकाकरण सफलतापूर्वक सम्पन्न हुआ। वर्तमान में frontline workers के अंतर्गत सुरक्षा अनुभाग के करीब 29 कार्मिकों, एफएसटी (एफबी) अनुभाग के करीब 24 कार्मिकों तथा एमटी अनुभाग के करीब 11 कार्मिकों के टीकाकरण की प्रक्रिया जारी है। कोविड-19 एसओपी के अंतर्गत निर्माणी के सभी अनुभागों को नियमित रूप से sanitize किया जा रहा है एवं कोरोना के रोकथाम हेतु आवश्यक उपकरणों का भी आवंटन किया जा रहा है। इसके अतिरिक्त समान्य रूप से कार्मिकों एवं उनके परिवार वालों के बीच कोरोना के रोकथाम हेतु जनजागरूकता लाने के उद्देश्य से इस विषय से संबन्धित मार्गदर्शी सिद्धांतों का प्रचार भी निर्माणी एवं एस्टेट में किया जा रहा है। इसके अलावा जोखिमपूर्ण क्षेत्रों में कार्यरत कार्मिकों जिसकी संख्या फरवरी में लगभग 34 एवं मार्च में लगभग 122 है की नियमित रूप से चिकित्सा जांच की गयी एवं आवश्यकतानुसार उन्हें विशेष चिकित्सा भी प्रदान किया जा रहा है।

अंतर्राष्ट्रीय महिला दिवस का पालन



पिछले वर्ष की भाँति इस वर्ष भी हमारी निर्माणी में अंतर्राष्ट्रीय महिला दिवस समारोह का पालन किया गया। इस अवसर पर कार्यस्थल में यौन-उत्पीड़न (sexual harassment) के रोकथाम विषय पर सेमिनार का आयोजन किया गया था जिसमें हमारी निर्माणी स्वास्थ्य क्लीनिक की महिला चिकित्सक डॉ. पियाली पॉल व्याख्याता के रूप में उपस्थित थीं। उन्होंने हमारी महिला कार्मिकों को इस विषय से संबन्धित विस्तृत जानकारी प्रदान की। इसके

अतिरिक्त रंगोली एवं गीत गायन प्रतियोगिता का भी आयोजन किया गया था जिसमें हमारी महिला कार्मिकों ने बड़े ही उत्साहपूर्वक भाग लिया। 08 मार्च 2021 के दिन महिलाओं के स्वास्थ्य से संबंधित सेमिनार का आयोजन किया गया था एवं तत्पश्चात एक संक्षिप्त सांस्कृतिक कार्यक्रम तथा महाप्रबंधक महोदय द्वारा प्रतियोगिता में विजयी प्रतिभागियों को पुरस्कार प्रदान करते हुए कार्यक्रम की समाप्ति हुई।

सुरक्षा सप्ताह का पालन

आयुध निर्माणी दमदम अपने कार्मिकों एवं निर्माणी परिसर के अंदर सुरक्षा संबंधी विभिन्न नियमों के अनुपालन को विशेष महत्व देता है। इसी परंपरा को बनाए रखते हुए निर्माणी में 04 मार्च 2021 से लेकर 10 मार्च 2021 तक सुरक्षा सप्ताह का अनुपालन किया गया। कार्यक्रम की शुरुआत अधिकारियों एवं कार्मिकों के द्वारा सुरक्षा शपथ पाठ के द्वारा की गयी। इस दौरान विभिन्न कार्यक्रमों का आयोजन किया गया था जिसमें कार्मिकों को पीपीई के व्यवहार पर प्रशिक्षण, 5 एस का कार्यान्वयन, मानव-मशीन सुरक्षा, अग्नि सुरक्षा, विपदा प्रबंधन आदि विषयों पर प्रशिक्षण कार्यक्रम, निर्माणी के स्वास्थ्य क्लीनिक द्वारा Occupational Health & Safety Management पर व्याख्यान विशेष रूप से उल्लेखनीय है। इन सभी कार्यक्रमों में निर्माणी के कार्मिकों ने पूरी उत्साह के साथ भाग लिया। कार्यक्रम का अंत 10 मार्च 2021 के दिन महाप्रबंधक महोदय द्वारा पुरस्कार प्रदान तथा महाप्रबंधक एवं सुरक्षा अधिकारी द्वारा समाप्ति भाषण के द्वारा हुई।

विशिष्ट अतिथि आगमन

दिनांक 06-02-2021 के दिन श्री ए.के. अग्रवाल, भा.आ.नि.से/वरिष्ठ उप महानिदेशक/ए तथा ई/आयुध निर्माणी बोर्ड ने हमारी निर्माणी का परिदर्शन किया। उन्होंने हमारी निर्माणी के द्वारा उत्पादित किए जाने वाले उत्पादों यथा फिन एसेम्बली, विभिन्न प्रकार के पॉलिमर बेस्ड आइटम जैसे माइन, शीट मेटल फेब्रिकेशन जिसमें एरियल बम के लिए टेल यूनिट शामिल है आदि की भूरी-भूरी प्रशंसा की। उन्होंने हमारे महाप्रबंधक महोदय की प्रशंसा करते हुए कहा कि उनके योग्य नेतृत्व में निर्माणी निश्चित रूप से उन्नति के पथ पर अग्रसर हो रही है। केमिकल, मैकानिकल एवं मैटलर्जिकल परीक्षणों को करने हेतु NABL accredited लैबोरेटरी की स्थापना हेतु किए जाने वाले पहल की उन्होंने विशेष रूप से प्रशंसा करते हुए निर्माणी में किए जाने वाले आर एंड डी प्रोजेक्ट की भी प्रशंसा की एवं अधिकारी एवं कार्मिकों को कार्य के प्रति उनके लगन तथा निष्ठा को यथावत् बनाए रखने का सुझाव दिया।



श्रम कल्याण कोष से सहायता

निर्माणी के कार्मिकों को आर्थिक रूप से सहायता प्रदान करने के उद्देश्य से प्रत्येक माह 8000/- रूपए प्रति व्यक्ति के हिसाब से ऋण के रूप में आयुध निर्माणी दमदम के श्रम कल्याण कोष से कार्मिकों को वित्तीय सहायता प्रदान की जाती है जिसकी अदायगी विभिन्न किशतों में बिना कोई ब्याज लिए की जाती है। इस उद्देश्य को चरितार्थ करते हुए माह जनवरी-मार्च 2021 में कुल 24 कर्मचारियों को ऋण दिया गया।

माह	कूल कर्मचारी	प्रति व्यक्ति को दी गयी रकम	कुल राशि
जनवरी	13	8000/-	104000/-
फरवरी	07	8000/-	56000/-
मार्च	04	8000/-	32000/-

रक्तदान शिविर का आयोजन



दिनांक 30/01/2021 के दिन कर्मचारी यूनियन के प्रयासों तथा निर्माणी स्वास्थ्य क्लीनिक की मुख्य चिकित्सा अधिकारी डॉ रूपा सरकार के नतृत्व में हमारी निर्माणी में रक्तदान शिविर का आयोजन किया गया था। इस वर्ष की विषम परिस्थिति को ध्यान में रखते हुए छह ब्लड कलेक्टिंग बेड एवं सभी प्रकार की चिकित्सा सुविधाओं युक्त mobile blood donation Van में रक्तदान शिविर का आयोजन किया गया था। यह रक्तदान शिविर New Town Nursing Home, Baguiati तथा NRS medical team के सहयोग से आयोजित की गयी थी। इस शिविर में हमारे माननीय महाप्रबंधक महोदय श्री सुनील कुमार पट्टनायक एवं श्रीमती गीता पट्टनायक, अध्यक्ष/महिला कल्याण समिति मुख्य अतिथि के रूप में उपस्थित थे।

आर एंड डी गतिविधियाँ

आयुध निर्माणी दमदम ने सफलतापूर्वक निम्नलिखित स्टोर्स के लिए बल्क प्रोडक्शन प्रक्रिया की शुरुआत की है एवं प्राप्तकर्ताओं को यह स्टोर्स सप्लाई किया है।

1. JVPC तथा 30 एमएम कारबाइन के लिए हैंड गार्ड एसेंबली लघु शस्त्र निर्माणी कानपुर के लिए आयुध निर्माणी दमदम ने आईआरडी प्रोजेक्ट के माध्यम से JVPC 5.56.30 एमएम कारबाइन के लिए हैंड गार्ड एसेंबली का उत्पादन किया है। इस आईटम को इस कारबाइन में फिट किया जाता है। यह आईटम नाईलन 6.6 एवं 20% ग्लास फिल्ड के द्वारा बनाई जाती है। आयुध निर्माणी दमदम ने लघु शस्त्र निर्माणी कानपुर को 605 हैंड गार्ड एसेंबली सप्लाई की है।

2. माइन ए.पी 1बी डाइरेक्शनल (एंटी) ओ.एफ.चंदा के लिए आयुध निर्माणी दमदम ने आईआरडी प्रोजेक्ट के माध्यम से पॉलिमर बेस्ड कोम्पोनेंट्स यथा बॉडी माइन, लिड माइन एवं एडाप्टर माइन ए.पी 1बी डाइरेक्शनल (एंटी) का उत्पादन किया है।

आयुध निर्माणी दमदम ने वर्ष 2018 में इन आईटमों के लिए बीपीसी प्राप्त किया था परंतु भारी पैमाने पर उत्पादन की शुरुआत इस वर्ष ही की गयी। बॉडी माइन, लिड माइन विशेष प्रकार के पॉलिमर यथा ग्लास फिल्ड पोलिसटीरिन तथा एडाप्टर एचडीपीई के द्वारा बनाई जाती है। आयुध निर्माणी दमदम ने सवजेक्ट आइटमों को आयुध निर्माणी चंदा को 4124 संख्या तथा एचईएफ, खड़की को 300 संख्या में सप्लाई किया है।

सेवा निवृत्ति

कई वर्षों तक निर्माणी में निष्ठापूर्वक सेवा करने के पश्चात माह जनवरी-मार्च 2021 के दौरान हमारी निर्माणी के निम्नलिखित अधिकारियों एवं कार्मिकों सेवा निवृत्त हुए हैं :-

जनवरी-2021

नाम	पदनाम	अनुभाग
श्री शंभु नाथ कर	क.का.प्र	गेज बॉन्ड
श्री उदेश्वर मंडल	चार्जमैन	सीएमएस
श्री प्रदीप कुमार चंदा	चार्जमैन	सीएमएस
श्री घमंडी बाल्मीकि	मशीनिस्ट	एमएफ
श्री जयदेव कुमार नाथ	टूल सेटर	पीएस
श्री गौर मंडल	मिलर	पीएस



फरवरी-2021

नाम	पदनाम	अनुभाग
नंद दुलाल शाहा	चार्जमैन	पीएस
नंद कुमार मल्लिक	चार्जमैन	एफएसटी
श्री शोभन कुमार नशकर	वैल्डर	एचएमएस
श्री नारायण शाहा	इलेक्ट्रिशियन	एमएसएस



मार्च-2021

नाम	पदनाम	अनुभाग
श्री सौमेन दास	चार्जमैन	एफएस

सेवा-निवृत्ति के पश्चात आयुध निर्माणी दमदम इन सभी व्यक्तियों की लंबी उम्र एवं स्वस्थ तथा सुखद जीवन की कामना करता है।

विनम्र अनुरोध

निर्माणी के सभी अधिकारियों, कर्मचारियों, युनियन एसोसिएशनों तथा इस्टेट में कार्यशील सभी सांस्कृतिक मंचों से अनुरोध है कि वे त्रैमासिक समाचार पत्र निर्माणी दर्पण के आगामी अंकों में प्रकाशन हेतु समाचार, लेख आदि राजभाषा अनुभाग में समय पर प्रेषित करने का कष्ट करें।

मुख्य संरक्षक
सुनील कुमार पट्टनायक, महाप्रबंधक
संरक्षक
विजय कुमार, अपर महाप्रबंधक
मुख्य संपादक
सीमा गुप्ता, संयुक्त महाप्रबंधक
सम्पादक मंडल
सचिन कुमार, उप श्रम कल्याण आयुक्त/हिन्दी अधिकारी
नीलम पाण्डे, क. अनुवाद अधिकारी
सोमाश्री चक्रवर्ती, क. अनुवाद अधिकारी